

*250. [The questioner(s) Shri Kalraj Mishra was absent. For answer vide page 38.]

अखिल भारतीय आयुर्विज्ञान संस्थान में अभिघात केन्द्र

*251. प्रो० राम देव भंडारी: क्या स्वास्थ्य और परिवार कल्याण मंत्री यह बताने की कृपा करेंगे कि:

(क) अखिल भारतीय आयुर्विज्ञान संस्थान में कार्यशील अभिघात केन्द्र की अद्यतन स्थिति का ब्यौरा क्या है और इस पर कितनी राशि खर्च हुई है;

(ख) इस केन्द्र से कितने चिकित्सकों, अधिकारियों और कर्मचारियों को वेतन दिया जाता है;

(ग) इन वेतनभोगियों द्वारा किए जा रहे कार्यों का ब्यौरा क्या है और ये कहाँ-कहाँ काम करते हैं; और

(घ) अखिल भारतीय आयुर्विज्ञान संस्थान द्वारा मरीजों के लिए इस अभिघात केन्द्र को कब तक उपयोगी बना दिया जायेगा?

स्वास्थ्य और परिवार कल्याण मंत्रालय में राज्य मंत्री (श्रीमती पनबाका लक्ष्मी): (क) से (घ) विवरण सभा पटल पर रख दिया गया है।

विवरण

(क) से (घ) जे पी एन एपेक्स ट्रामा सेंटर का अनुमोदन 138.53 करोड़ रुपए की अनुमानित लागत से किया गया था। लगभग 94.00 करोड़ रुपए की धनराशि खर्च की जा चुकी है। एम आर आई, सीटी स्कैनर, डिजिटल फ्लैट पैनल, एक्स-रे, फिल्म प्रोसेसर और अल्ट्रासाउंड मशीन जैसे कुछ अनिवार्य उपकरण पहले ही खरीद लिए गए हैं और उनको चालू कर दिया गया है। नई दिल्ली नगरपालिका से अनन्तिम स्वीकृति/अनुमति से इस केन्द्र को 27 नवम्बर, 2006 से चालू कर दिया गया है, जिसमें 82 डाक्टर और अन्य कर्मचारी हैं। जैसे ही आवश्यक स्वीकृति प्राप्त हो जाएगी और शेष उपकरणों को लगा दिया जायेगा तथा शेष अपेक्षित पदों को भर दिया जायेगा, यह केन्द्र पूर्णतया चालू हो जायेगा।

Trauma Centre in AIIMS

†*251. PROF. RAM DEO BHANDARY: Will the Minister of HEALTH AND FAMILY WELFARE be pleased to state:

(a) the details and the latest status of Trauma Centre working in All India Institute of Medical Sciences and the amount incurred thereon;

(b) the number of doctors, officers and employees getting salary through this centre;

(c) what are the details of the work being done by these salaried people alongwith the locations thereof; and

(d) by when this Trauma Centre would be made beneficial for the patients by the AIIMS?

THE MINISTER OF STATE IN THE MINISTRY OF HEALTH AND FAMILY WELFARE (SHRIMATI PANABAKA LAKSHMI): (a) to (d) A Statement is laid on the Table of the House.

Statement

(a) to (d) The JPN Apex Trauma Centre was approved at an estimated cost of Rs. 138.53 crores. A sum of about Rs. 94.00 crores has been incurred. Some of the essential equipments like MRI, CT Scanner, Digital Flat Panel, X-ray, Film Processor and Ultra-sound Machine have already been procured and commissioned. With the provisional clearance from N.D.M.C., the Centre has been made operationalized with effect from 27th November, 2006, with 82 doctors and other employees. The Centre will become fully operational once the mandatory clearance is received, the remaining equipments are installed and the remaining required posts are filled in.

प्रो० राम देव भंडारी: सर, मैं आपके माध्यम से उन माननीय सदस्यों का आभार व्यक्त करना चाहता हूँ जिनकी अनुपस्थिति से मुझे पूरक प्रश्न पूछने का अवसर मिला है। ... (व्यवधान) ...

†Original notice of the question was received in Hindi.

PROF. P.J. KURIEN: If he won't answer, then there is no point in putting questions... (*Interruptions*)...

प्रो० राम देव भंडारी: सभापति महोदय, मंत्री जी ने अपने जवाब में कहा है कि 27 नवम्बर, 2006 से ट्रामा सेंटर चालू कर दिया गया है। इसमें 82 डाक्टर्स और अन्य कर्मचारी हैं, जैसे ही आवश्यक स्वीकृति प्राप्त हो जाएगी, शेष उपकरणों का लगा दिया जाएगा, शेष अपेक्षित पदों को भर दिया जाएगा और यह केन्द्र पूर्णतया चालू हो जाएगा।

सभापति महोदय, यह ट्रामा सेंटर 27 नवम्बर, 2006 को चालू हुआ और अब मंत्री जी की ओर से जवाब आ रहा है कि कुछ आवश्यकताओं को पूरा करने के बाद इसको चालू कर दिया जाएगा। मैं जानना चाहता हूँ कि अगर पूरी तरह से तैयारी नहीं थी, तो इसका आनन-फानन में उद्घाटन करने की क्या आवश्यकता थी? इसके उद्घाटन के बारे में पब्लिक को खबर नहीं थी और जहां तक मेरी जानकारी है इसमें मिनिस्टर तक को नहीं बुलाया गया था।

सभापति महोदय, साढ़े सात लाख लोग हर वर्ष दुर्घटना से मरते हैं और 15 लाख लोग सड़क दुर्घटना में घायल होते हैं। यह ट्रामा सेंटर एक माडर्न ट्रामा सेंटर बनना है, हेलिकाप्टर की व्यवस्था है। जहां तक मुझे जानकारी है वह साढ़े तीन वर्ष से तैयार है। मैं यह जानना चाहता हूँ कि ट्रामा सेंटर के लिए कोई मरीज है या नहीं? अभी एम्स में पढ़ने वाला डाक्टर दुर्घटना में मरा है, ठीक एम्स के सामने मरा है। क्या ट्रामा सेंटर में कोई मरीज भर्ती है? मुझे जानकारी मिली है कि जनरल वार्ड से 4 मरीजों का उठाकर उद्घाटन के अवसर पर रख दिया गया था। मैं जानना चाहता हूँ कि उसमें मरीज हैं या नहीं? अगर नहीं है, तो ये डाक्टर्स किस काम के हैं, ये जो एम्पलाई रखे गए हैं, ये किस काम के हैं? क्या एक वर्ष पहले इनकी नियुक्ति हुई थी? अगर एक वर्ष पहले डाक्टर्स नियुक्त हुए थे? तो वे अब तक क्या कर रहे थे, मैं यह भी जानना चाहता हूँ कि इसको कब तक पूरी तरह से चालू कर दिया जाएगा?

SHRIMATI PANABAKA LAKSHMI: Sir, it has been made functional from 27th November, 2006. Right now 123 patients are there. It is going to be a full-fledged Trauma Centre by 31st March, 2007.

MR. CHAIRMAN: Question Hour is over.